

CONSTRUCTION OF A MINI THEATRE IN KEMPEGOWDA CIRCLE, BANGALORE.

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ನಾನು ಒಂದು ನೋಟೀಸನ್ನು ತಮಗೆ ಕಳುಹಿಸಿ ಕೊಟ್ಟಿದ್ದೇನೆ. ಬೆಂಗಳೂರು ಕೆಂಪೇಗೌಡ ಸರ್ಕಲ್‌ನಲ್ಲಿ ತಮಗೆ ಗೊತ್ತಿರುವ ಹಾಗೆ ಸಿನಿಮಾ ಮಂದಿರಗಳಿವೆ. ಅದರಿಂದಾಗಿ ಜನರು ಸುರಕ್ಷಿತವಾಗಿ ಓಡಾಡುವುದಕ್ಕೇ ಬಹಳ ತೊಂದರೆಯಾಗಿದೆ ಹೀಗೆ ಜನರು ಹೆಚ್ಚಿಗೆ ತೊಂದರೆಗಳನ್ನು ಅನುಭವಿಸುತ್ತಿರುವಾಗ ಪುನಃ ಅವೇ ಜಾಗದಲ್ಲಿ ಈಗ ಮತ್ತೊಂದು ಮಿನಿ ಥಿಯೇಟರನ್ನು ಕಟ್ಟುವುದಕ್ಕೆ ಕೆಲವು ಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದಾರೆ. ಈ ಸರ್ಕಲ್‌ನಲ್ಲಿ ಸಿನಿಮಾ ಬಿಟ್ಟು ಸಮಯದಲ್ಲಿ ಹೆಂಗಸರು ಮಕ್ಕಳು ಸುರಕ್ಷಿತವಾಗಿ ಓಡಾಡುವುದಕ್ಕಾಗುವುದಿಲ್ಲ. ಅಷ್ಟು ವಾಹನಗಳ ರಹಿತ ಇರುತ್ತದೆ. ಆ ಪ್ರದೇಶದಲ್ಲಿ ಹೆಚ್ಚಿಗೆ ವಾಹನಗಳು ಓಡಾಡುತ್ತಿರುತ್ತವೆ. ಅಲ್ಲಿ ಸುಮಾರು ೨೦-೨೨ ಸಿನಿಮಾ ಮಂದಿರಗಳಿವೆ ಮಧ್ಯಾಹ್ನ ೩ ಗಂಟೆ, ಸಂಜೆ ೬ ಗಂಟೆ ಮತ್ತು ರಾತ್ರಿ ೯ ಗಂಟೆಯ ಹೊತ್ತಿಗೆ ಜನಗಳು ಆ ರಸ್ತೆಯಲ್ಲಿ ಸುರಕ್ಷಿತವಾಗಿ ಓಡಾಡುವುದಕ್ಕೆ ಆಗುವುದೇ ಇಲ್ಲ. ಹಾಗಿದ್ದರೂ ಮತ್ತೆ ಸರ್ಕಾರ ಅಲ್ಲಿ ಮತ್ತೊಂದು ಮಿನಿ ಥಿಯೇಟರನ್ನು ಕಟ್ಟುವುದಕ್ಕೆ ಅನುಮತಿ ಕೊಟ್ಟಿದ್ದಾರೆ. ಯಾರ ಒತ್ತಾಯಕ್ಕೆ ಇವರು ಮಣಿದಿದ್ದಾರೋ ಗೊತ್ತಿಲ್ಲ. ಅದಕ್ಕೇನಾದರೂ ಇವರಿಗೆ ಕಾನೂನುಗಳು ಇವೆಯೋ ಇಲ್ಲವೋ ಗೊತ್ತಿಲ್ಲ. ಆದ್ದರಿಂದ ಸರ್ಕಾರದವರು ಇದರ ಬಗ್ಗೆ ಒಂದು ಖಚಿತವಾದ ಅಭಿಪ್ರಾಯವನ್ನು ಹೊಂದಿರಬೇಕು. ಸಿನಿಮಾ ಮಂದಿರ ಕಟ್ಟಿರುವ ಸ್ಥಳದಲ್ಲಿಯೇ ಪುನಃ ಒಂದು ಮಿನಿ ಥಿಯೇಟರನ್ನು ಕಟ್ಟುವುದರಿಂದ ನಿಜವಾಗಿಯೂ ಜನಗಳು ತಿರುಗಾಡುವುದಕ್ಕೆ ಅವಕಾಶವಿಲ್ಲ, ವಾಹನಗಳು ಓಡಾಡುವುದಕ್ಕೆ ಸೌಕರ್ಯವಿಲ್ಲ. ಆದ್ದರಿಂದ ಈ ವಿಚಾರದಲ್ಲಿ ಸರ್ಕಾರ ಯಾವ ಅಭಿಪ್ರಾಯವನ್ನು ಹೊಂದಿದೆ ಎಂಬುದನ್ನು ಇಲ್ಲಿ ಒಂದು ಹೇಳಿಕೆಯ ಮೂಲಕ ಉತ್ತರ ಕೊಡಬೇಕೆಂದು ನಾನು ತಮ್ಮ ಮುಖಾಂತರ ಕೇಳಿಕೊಳ್ಳುತ್ತೇನೆ.

Sri S. M. KRISHNA.—We will collect some information and make a statement after.

Employment to Karnataka Youths in the State.

†ಶ್ರೀ ಬಿ ಆರ್ ಶಾಮಣ್ಣ (ಕೋಟ್).—ಮಾನ್ಯ ಅಧ್ಯಕ್ಷರೇ, ನಾನು ತಮ್ಮ ಕಡೆಗೆ ರೋಲ್ ೩೧೨ ಪ್ರಕಾರ ಒಂದು ನೋಟೀಸನ್ನು ಕಳುಹಿಸಿದ್ದೆ. ಅದು ರಿಜರ್ವ್ ಬ್ಯಾಂಕಿನಲ್ಲಿ ಕೆಲಸಕ್ಕೆ ಜನರನ್ನು ತೆಗೆದುಕೊಳ್ಳತಕ್ಕ ವಿಷಯಕ್ಕೆ ಸಂಬಂಧಪಟ್ಟಿದ್ದು. ನಮ್ಮ ರಾಜ್ಯ ಸರ್ಕಾರದವರು ಈ ಹಿಂದೆ ವಿಚಾರದಲ್ಲಿ ತಕ್ಕ ಕ್ರಮ ಕೈಗೊಳ್ಳುವುದಾಗಿ ತಿಳಿಸಿದ್ದರು. ಆದರೆ ಮೊನ್ನೆ ಇಲ್ಲಿನ ರಿಜರ್ವ್ ಬ್ಯಾಂಕಿನಲ್ಲಿ ಕೆಲಸಕ್ಕೆ ಅರ್ಜಿಗಳನ್ನು ಕೆರೆದಿದ್ದಾಗ ನಮ್ಮ ಮೈಸೂರು ಯೂನಿವರ್ಸಿಟಿಗೆ ಸೇರಿದ ಮೂವರು ಅರ್ಜಿಹಾಕಿದವರು ಆದರೆ ಅವರೊಬ್ಬರಿಗೂ ಅಲ್ಲಿ ಕೆಲಸ ಸಿಕ್ಕಿಲ್ಲ. ಅದಕ್ಕಾಗಿ ಅವರಿಗೆ ಕೋರ್ಟ್‌ಗೆ ರಿಟ್ ಹಾಕಬೇಕೆಂದಿದ್ದಾರೆ. ಈ ನೌಕರಿಗಳನ್ನು ಹಂಚತಕ್ಕ ವಿಚಾರದಲ್ಲಿ ಇಡೀ ಭಾರತದಲ್ಲಿ ಇರತಕ್ಕವರಿಬ್ಬರೂ ಒಂದೇ ವಾದ ಪರಿಗಣಿಸಿ ಸರಿಯಾಗಲಿ ಸಮಾಜ ಅವಕಾಶಗಳನ್ನು ಕೊಡಬೇಕೆಂಬ ಅಂಶ ರಾಜ್ಯಾಂಗದಲ್ಲಿರಲಿ ಅದು ಕಾರ್ಯಗತವಾಗುತ್ತಿಲ್ಲ. ಈ ದಿವಸ ನಮ್ಮ ನೆರೆ ರಾಜ್ಯಗಳಾದ ಮಹಾರಾಷ್ಟ್ರ-ತಮಿಳುನಾಡು ಮತ್ತು ಕೇರಳದಲ್ಲಿ ಇದೇ ಸಂಸ್ಥೆಯಲ್ಲಿ ಎಷ್ಟು ಜನ ಕಸಡುಗಿರುತ್ತಿದ್ದಾರೆ, ನಮ್ಮ ಕರ್ನಾಟಕದಲ್ಲಿ ಈಗಾಗಲೇ ಈ ರಿಜರ್ವ್ ಬ್ಯಾಂಕಿನಲ್ಲಿ ಎಷ್ಟು ಜನರು ಹೊರಗಡೆಯವರಿದ್ದಾರೆ—ನಮ್ಮವರಷ್ಟು ಜನ ಇದ್ದಾರೆ ಎಂಬುದನ್ನು ನೋಡಿದರೆ ನಾವು ನಾಚಿಕೆ ಪಡಬೇಕಾಗುತ್ತದೆ. ನಾವು ಇಲ್ಲಿ ಉಪವಾಸವಿದ್ದು ಬೇರೆ ರಾಜ್ಯದವರಿಗೆ ಊಟಕ್ಕೆ ಹಾಕಬೇಕೆಂಬುದು ಯಾವ ನೀತಿ? ಈ ವಿಚಾರದಲ್ಲಿ ರಾಜ್ಯಸರ್ಕಾರದವರ ನಿರ್ದಿಷ್ಟವಾದ ನಿಲುವೇನು ಎಂಬುದನ್ನು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಶಾಮಣ್ಣನವರು ಇದೇ ವಿಷಯವನ್ನು ಇದೇ ಸಭೆಯಲ್ಲಿ ಹಿಂದೆ ಒಂದಾವರ್ತಿ ಪ್ರಸ್ತಾಪ ಮಾಡಿದ್ದಾರೆ. ಈಗ ಅವರು ಹೇಳುತ್ತಿರುವುದು ಕೇಂದ್ರ ಸರ್ಕಾರದ ಸಂಸ್ಥೆ ಈ ವಿಚಾರದಲ್ಲಿ ಕೇಂದ್ರ ಸರ್ಕಾರದವರು ಈಗಾಗಲೇ ಒಂದು ಸುತ್ತೋಲೆಯನ್ನು ಹೊರಡಿಸಿ, ತಿಂಗಳಿಗೆ ೫೦೦ ರೂಪಾಯಿಗಳ ಕೆಳಪಟ್ಟು ಹುದ್ದೆಗಳಿಗೆ ಜನರನ್ನು ಸ್ಥಳೀಯ ಎಕ್ಸ್‌ಫೋರ್ಟ್ ಯೂನಿಟಿಗಳಿಂದಲೇ ತರಿಸಿ ಅರಿಸಿಕೊಳ್ಳುತ್ತಿದ್ದಾರೆ. ಮತ್ತು ೫೦೦ ರೂಪಾಯಿಗಳಿಗೆ ಮೇಲ್ಪಟ್ಟ ಹುದ್ದೆಗಳಿಗೆ ಬೇರೊಂದು ಬ್ಯಾರ್‌ಗೈಡ್ ಲೈಸೆನ್ಸ್ ಇಟ್ಟುಕೊಂಡು ಜನರನ್ನು ರೆಕ್ರೂಟ್ ಮಾಡಿಕೊಳ್ಳುತ್ತಿದ್ದಾರೆ. ಆದರೆ ಮಾನ್ಯ